

Tender Heart High School, Sec. 33-B, C.H.D.

कुंजी

कक्षा - सातवीं शिक्षिका - सुमन शर्मा  
 विषय - हिंदी साहित्य (पाठ - 'सिंगापुर की यात्रा')  
 संक्षेप में प्रश्नोत्तर

प्रश्न - निम्नलिखित प्रश्नों के उत्तर लिखिए: पहले

(क) लेखक के अनुसार सिंगापुर में बसना आसान क्यों था?

उत्तर - लेखक के अनुसार पहले सिंगापुर में बसना आसान इसलिए था क्योंकि पहले वहाँ की सरकार को अपने देश के काम-काज को चलाने के लिए लोगों की जरूरत थी। इसलिए वे अपने देश की तरक्की के लिए लोगों को बसा लेते थे।

प्रश्न (ख) सिंगापुर के लोगों ने भारतीय टोली को जी-भरकर शॉपिंग करने के लिए क्यों कहा?

उत्तर - सिंगापुर के लोगों ने भारतीय टोली को जी भरकर शॉपिंग करने के लिए इसलिए कहा क्योंकि इससे उनके देश की अर्थ-व्यवस्था मजबूत होती है अर्थात् विदेशी मुद्रा की आय होती है।

प्रश्न (ग) सिंगापुर के लोग भारतीयों को सम्मान की दृष्टि से देखते हैं। यह किन उदाहरणों से पता चलता है?

उत्तर - सिंगापुर के लोग भारतीय संस्कृति से बहुत प्रभावित होते हैं। हमारा मिलनसार व्यवहार, रीति-रिवाज उनके आकर्षण का केंद्र है। हमारा खान-पान भी उन्हें बहुत लुभाता है। इन्हीं सभी कारणों से सिंगापुर के लोग भारतीयों को सम्मान की दृष्टि से देखते हैं।

विस्तार से

प्रश्न (क) सिंगापुर में भारत के राजा राज करते थे। सिंगापुर के लोग अपने इस इतिहास को याद क्यों नहीं रखना चाहते?

उत्तर - सिंगापुर में भारत के राजा राज करते थे। सिंगापुर का नाम संस्कृत शब्द 'सिंहपुर' से बना है लेकिन आज वे इस इतिहास को शायद याद नहीं रखना चाहते क्योंकि उन्हें एक राष्ट्र के रूप में अपनी एक विशेष पहचान बनानी है। सिंगापुरवासियों ने अपने

(पृष्ठ-1)



कक्षा- सातवीं  
हिंदी साहित्यसुमन शर्मा  
(पाठ-15 'सिंगापुर की यात्रा')कुंजी

नाम को लेकर एक किंवदंती का सहारा ले लिया है। हजारों साल पहले वहाँ के राजा ने सिंह से मिलता-जुलता जानवर देखा, तो उस देश का नाम सिंगापुर रख दिया।

प्रश्न-ख) सिंगापुर के लोगों को भारत की कौन-कौन सी विशेषताएँ अच्छी लगती हैं?

उत्तर- सिंगापुर के लोग भारत और भारतीयों को सम्मान की दृष्टि से देखते हैं, विशेष रूप से भारत की संस्कृति को। वहाँ के लोगों को हमारे देश की बात बहुत प्रभावित करती है कि हम उनसे बातें करते हुए मुस्कुराते हैं, प्रसन्नचित्त रहते हैं। भारतवासियों का मिलनसार व्यवहार और रीति-रिवाज, हजारों साल पुरानी हमारी संस्कृति विदेशियों के आकर्षण का केंद्र है। हमारा खान-पान भी उन्हें लुभाता है।

प्रश्न-ग) प्राकृतिक संसाधनों के अभाव के बावजूद सिंगापुर इतना विकसित कैसे बन गया?

उत्तर- सिंगापुर में प्राकृतिक संसाधनों का अभाव है। वहाँ पर्यटन के लिए भी कुछ खास नहीं परन्तु उन्होंने आधुनिक तकनीक से सब कुछ स्वयं बना लिया है। उन्होंने अपने पर्यटन को बढ़ावा देने के लिए व पर्यटन बढ़ाने के लिए एक विशाल गुंबद में फूलों का विशाल बगीचा बना दिया है। जंगल का अभाव होने के कारण एक पार्क को ही जंगल का रूप देकर उसे 'नाइट सफ़ारी' का नाम दे दिया। अपनी इस सुझ-बुझ के साथ सिंगापुर प्रतिवर्ष लाखों डॉलर की आय करता है।

\*—————\*

(अंतिम पृष्ठ-2)